

## NØVN Í VIKUNI

Telefon 341800 - Fax 341801 - Fartelefon 216135  
e-mail: maggi@sosialurin.foÁ hesum síðum bera vit tíðindi um merkisdagar, so sum rundar  
føðingardagar, brúðleypsdagar, starvssetanir o.t.

# Bindur bundnaturriklæði á boripallinum

Tá 55 ára gamla Armgarð segði vinum sínum, at hon ætlaði sær á ein boripall at arbeiða, hildu tey hana vera púra svaka. Men starvið, hon hevði havt í 10 ár sum portnari hjá múgvandi fólki, segði henni minni og minni, og nú vildi hon royna nakað heilt annað

## KONUBROT

Rúna Sivertsen  
runa@sosialurin.fo

– Tey mundu fingið sjokk, tá eg segði teimum, at eg hevði søkt starv á einum boripalli. Men tey hildu eisini, at tað var einastandandi, at eg tordi at fara, sigur Armgarð Juul Andersen, ið starvast sum terna umborð á boripallinum, Exerter hjá reiðarinum, Mærsk

Men tað forðaði ikki 55 ára gomlu Armgarð at gera dreyr sín til veruleika. Hon tók øll tey trygdarskeið, ið vóru neyðug og helt avstað, tá hon fekk at vita, at hon hevði fingið starvið.

Á einum boripalli er gott at hava eitthvørt at triva í á frivaktunum. Har er ber jú ikki til at fara í býin ella at vitja fólk, so lóturnar kunnu gerast drúgvur, um ikki okkurt er at stytta sær stundir við.

Og Armgarð liggur ikki á lótu síðuni. Tá fyraftansklokkan á boripallinum ringir, tekur hon stokkarnar fram, og ikki so fá eru tey bundnaturriklæði, sum hon hevur fingið frá hondini.

Ikki breðgir hon burturúr ætt heldur. Omma hennara, sum hon er uppkallað eftir, Armgarð hjá Dáva í Gerðum, var tiltikin fitt í hondunum.

Armgarð starvast á einum av boripallinum hjá Mærsk og á skrivstovunum hjá reiðarinum í Esbjerg, sita fleiri av skrivstovuvinnunum í føroysku bundnaturriklæðum, sum hon hevur bundið.

Og ikki nóg mikið við tí, Armgarð hevur eisini gjørt føroysku ullintu undirklæðini kend í Hundested, har hon og maðurin nú búgva.

## Tómt lív

Í 10 ár starvaðist Armgarð sum portnari hjá ríkfólki í



Hevur tú sagt »a«, mást tú eisini siga »b«. Fyri at sleppa út á ein boripall eru ymiskar ásetingar, ið skulu lukast, eitt nú trygdarskeið. Men hóast Armgarð ikki er heilt ung longur, so megnaði hon at gjøgnumføra skeiðini við ein glans

Vedbæk. Arbeiðið hjá einum portnara er at syrgja fyri, at húsið er reint, heinta børn og ansa teimum, tá familjan er burtur.

Tað ljóðar fint, men er í veruleikanum júst tað sama, sum ein arbeiðsgenta. Men við tíðini leiddist hon av hesum arbeiði, sum segði henni minni og minni.

– Parið, eg starvaðist hjá vóru einastandandi fólk, men við tíðini fældist arbeiðið innihaldsleyst, og eg ynskti at royna nakað annað, sigur Armgarð.

Starvið hjá ríkfólkunum lærði hana, at peningur er ikki alt, og at sonnu lívsvirðini hava einki við ríkiðmi at gera.

– Hóast eg ikki átti so nógvar pengar, helt eg meg

tó vera ríkari enn tey. Eg gjordi nakað av sjálvbodnum arbeiði, eitt nú var eg vitjanarvinur. Tað gjordi eg, fyri at finna javnvág í øllum tómléikanum, greiðir Armgarð frá.

## Mátti henda okkurt nýtt

Armgarð var komin hartil, at nú mátti henda okkurt heilt nýtt. Hon setti seg í samband við eitt undirfirma hjá Mærsk, sum eitur Danserve og søkti starv á boripallinum.

Men hevur tú sagt »a«, mást tú eisini siga »b«. Fyri at sleppa út á ein boripall eru ymiskar ásetingar, ið skulu lukast, eitt nú trygdarskeið. Men hóast Armgarð ikki er heilt ung

longur, so megnaði hon at gjøgnumføra skeiðini við ein glans.

– Eg eri terna umborð og høvuðsuppgáva mín er messan og køkurin og at syrgja fyri, at alt er har, sum skal vera. Eisini geri eg kømrini rein, tá vaktirnar skifta. Eg stórtírvíst umborð, og eg elski mitt arbeiði, sigur hon.

Tað starvast um 70 fólk á pallinum, harav nakrir føroyingar.

## Svimur á sjónum

Fyri nøkrum árum síðani keyptu Armgarð og maðurin eina eigaraibúð, sum liggur oman móti sjónum. – Fjórán er okkara urtagarður, vit vildu hava sjógv og fiskalukt, sigur hon.

Hvønn morgun, summar og vetur, letur Armgarð seg í svimjdrakt og fer sær ein svimjitur í kalda sjónum. Tað er kalt, men føroysku undirklæðini og stúkan gera, at skjótt er at fáa hita aftur í kroppin.

Flestu árin hava Armgarð og maðurin búð í Danmark, men nøkur ár, meðan Carl Aage sigldi við Vesturvón, búðu tey í Føroyum.

Tey eiga børnini, Mortan

og Jessiku og ommu- og abbassonin, Rasmus.

– Vit ætla okkum ikki at verða verandi í Danmark, men ynskja at koma heim aftur til Føroya at gerast gomul, sigur Armgarð at enda í samrøðuni við Sosialin.

## Tøkk

Hjartans tøkk verður veitt øllum tykkum, sum komu á dyr í Skálanum og heilsaðu mær, tá eg 30. januar fylti 60 ár.

Tøkk til Betesdakórið, 17 sangarar, yngru kvartettina og kvinnukórið Suð.

Eisini tykkum sum við gávum, blómum, fjarritum, teldubrávum, telefonheilsanum – nær og fjar – mintust meg.

Sama tækin fevnir eisini um tær heilsanir eg fekk, tá eg nakrar dagar seinni gjørdist landsstýrismaður.

Tøkk fyri at tit gleddu meg hesar dagar.

Hjartaliga tøkk  
Jógvan við Keldu

## Tøkk

Hjartaliga takka vit øllum tykkum, sum á ymiskan hátt sýndu samkenslu og hjálpssemi, tá kæra kona, mamma, veramma, omma og langomma okkara

### Petra Ingigard Sørensen

Tórshavn

varð jarðað.

En serstøk tøkk til starvsfólkið á Lágargarði, sum vóru um hana. Takk fyri blómur, kransar og gávur til Lágargarð og til tykkum øll, ið fylgdu henni til hennara seinasta hvíldarstað.

Familjunnar vegna  
Amandus